

संस्कृत-वार्ताः

दिनाङ्कः :-13.10.2024

प्रातः - 06:55

अथ वार्ताः

राष्ट्रपतिः-यात्रा

राष्ट्रपतिपदासीना द्रौपदी मुर्मूः अद्य प्रभृति त्रयाणां देशानां अल्जीरिया-मॉरिटानिया-मलावी-इत्येतेषां यात्रायां याति। निज-यात्राप्रवासे राष्ट्रपतिः द्विपक्षीयोपवेशनानि विधास्यति। अपि च भारतीय-प्रवासिभिस्साकं सम्वादं समाचरिष्यति। इयं भारतस्य राष्ट्रपतेः त्रयाणां अफ्रीकीय-देशानां प्रथमायात्रा भवेत् इति। यात्रायाः प्रथमे चरणे राष्ट्रपतिः अल्जीरियां प्रति यास्यति। तदनु राष्ट्रपतिः द्रौपदीमुर्मूः पीपल्स-डेमोक्रेटिक-रिपब्लिक-ऑफ-अल्जीरिया इत्येतस्य अध्यक्षेण अब्देलमजीद-तेब्बौने इत्यमुना साकं द्विपक्षीयोपवेशनं करिष्यति। तदनन्तरं राष्ट्रपतिः भारत-अल्जीरिया-□र्थिक-मञ्चं सिदी-अबदेल्ला-विज्ञान-प्रौद्योगिकीय-विश्वविद्यालयं च सम्बोधयिष्यति। यात्रायाः अन्तिम-चरणे राष्ट्रपतिः मुर्मूः अक्टूबरमासस्य सप्तदशदिनाङ्कतः नवदशदिनांकपर्यन्तं मलावीदेशं प्रति यास्यति।

ओम्-बिरला-अध्यक्षः

लोकसभाध्यक्षः ओम्बिरलाः अद्यारभ्य अस्य मासस्य सप्तदशदिनाङ्कं यावत् जिनेवानगरे □योक्ष्यमाणायां अन्तासंसदीय-सङ्घस्य □ई.पी.यू इत्याख्यस्य नवचत्वारिंशदुत्तरैकशततमायां सभायां संसदीय-प्रतिनिधिमण्डलस्य नेतृत्वं समाचरिष्यति। श्रीबिरलाः इतोऽपि अधिकं शान्तिपूर्ण-सतत्-भविष्याय विज्ञान-प्रौद्योगिकी-नवाचाराणाम् उपयोगः इत्यस्मिन् विषये सभां सम्बोधयिष्यति। तदनु असौ अस्य मासस्य चतुर्दश-दिनाङ्के जिनेवानगरे भारतीयप्रवासिभिः समं वार्तां करिष्यति। अपरत्र असौ सभामध्ये अन्येषां संसदां स्वीये समकक्षैः सहापि संवादं करिष्यति। अवधेयं वर्तते यत् भारतीयप्रतिनिधिमण्डले एतस्मिन् राज्यसभायाः उपराष्ट्रपतिः हरिवंशसिंहः उभयोः सदनयोः महासचिवः अन्ये च संसत्सदस्याः सम्मिलिताः सन्ति।

प्रधानमन्त्री-गतिशक्तिः

विविध-प्रारूप-सम्पर्क-सौविध्येभ्यः प्रारब्धा प्रधानमन्त्री-गतिशक्ति-राष्ट्रीय योजना ह्यः त्रीणि वर्षाणि सम्पूरितानि। एकविंशत्यधिक-द्विसहस्रतमे वर्षे विभिन्नेभ्यः □र्थिक-क्षेत्रेभ्यः सौविध्य प्रदानाय एषा योजना निर्मितासीत्।

महाराष्ट्रम्

प्रशासनेन हिन्दुस्तान-एयरोनॉटिक्स-लिमिटेड-इत्येषः चतुर्दशमे महारत्ने केन्द्रीय-सार्वजनिक-क्षेत्रोद्यमे उन्नतं कर्तुं स्वीकृति प्रदत्ता। इयं सूचना सार्वजनिकोद्यम-विभागेन सार्वजनिक-सन्देश-पटले एकस्मिन् प्रकाशिता। तत्रोक्तं यत् वित्तमन्त्रिणा निर्मला सीतारामन् इत्यनया अस्यै स्वीकृतिः प्रदत्ता।

यूनिसेफ-सङ्घर्षम्

संयुक्त-राष्ट्र-बाल-कोषेन अभिसूचितं यत् भारतीय-□पूर्तिकर्तारः वैश्विक-स्तरे बालेभ्यः स्वास्थ्य-खाद्यान्न-साहाय्यं प्रदानकर्तृषु तृतीयेषु बृहत्तमेषु सङ्घटनेषु अन्यतमाः सन्ति। भारतीय-व्यवसायैः यूनिसेफ-इत्यस्य वैश्विक-कार्येभ्यः भूयोऽपि षड्-बिलियन-डॉलर-मितस्य मूल्यस्य वस्तूनां सेवानां च □पूर्तिः कृतास्ति।

पुरुषक्रिके-इति

पुरुषाणां क्रिकेट्-प्रतिस्पर्धायां भारतेन ह्यः रात्रौ हैदराबादनगरे क्रीडिते तृतीये अन्तिमे च विंशतिः प्रति विंशतिः अन्ताराष्ट्रिय-क्रिकेट्-द्वन्द्वे बांग्लादेशः त्रयस्त्रिंशदधिकैकशतं धावनाङ्कैः पराजितः। एतेन सहैव तिसृणां श्रृङ्खलानां प्रतिस्पर्धा त्रीणि-शून्यम् इत्यङ्कान्तरालेनापि विजिता।

॥इति वार्ताः॥